

דר. אברהם אליהו הארקאווי

געבארען אין נאָוואַראַדאק תקצ"ו, געשטאָרבען אין פעטערבורג ניסן תרע"ט.

מיט אברהם אליהו הארקאווי — דער לעצטער השכלהגאון פון פאריגען דור — ענדיגט זיך די הונדערט־יעהריגע תקופה פון דער איד־דישער רענעסאנס אין די מזרח־לענדער. מעגליך אז אין אונזער היינט טיגען דור געפינען זיך נאך מאַנכע אידישע געלעהרטע, וועלכע זיינען אפשר ניט קלענער פאר די געלעהרטע פון די פאָריגע צוויי־דריי דורות, און זייער געלעהרוואַמקייט, על־כל־פנים, איז מעהר סיסטעמאַטיש, מעהר וויסענשאַפטליך; אָבער ניטאָ מעהר דער אַמאָליגער טיפּ „משכיל“, וואָס האָט ממש זיין לעבען מקריב געווען אויף דעם מזבח פון דער השכלה, וועלכער האָט כל ימיו געפיהרט אַ ביטערע מלחמה מיט זיין סביבה און איז שטענדיג געווען דער נדרף. ניטאָ מעהר דער אַמאָליגער מאַטירער, וואָס צוליעב די השכלה — די טאַכטער פון הימעל — איז ביי איהם רעכט געווען צו צוברעכען זיין היים אויף דער ערד; צו פאַרלאָזען ווייב און קינד, ניט קלעהרענדיג און ניט זוכענדיג פאַר זיך עפּעס אַ תכלית אין לעבען און נאָר געלעהרענט השכלה לשמה, מיט'ן איינציגען צוועק, פריהער זיך אַלײן אויסצובילדען, כדי שפעטער צו קענען לערנען מיט אַנדערע.

די מצוה פון פאַרשפּרייטען השכלה אונטער'ן פאַלק האָט זיך גערעכענט ביי די אַלטע משכילים פאַר איינע פון די גרעסטע מצות, אויף וועלכע מען דאַרף זיך מוסר־נפש זיין, ווי אויף דער מצוה פון פקוח נפשות; ביי זיי איז געווען כמעט אַן אַקסיאָם, אַז השכלה וועט ברענגען די פאַלשטענדיגע ישועה פאַר די געדריקטע רוסישע אידען, סיי אין עקאנאָמישען און סיי אין פאַליטישען לעבען, כאָטש זיי אַלײן האָט זייער גאַנצע השכלה ניט געקענט צומאַל געבען אַ פאַר גאַנצע שיד... די מייסטע פון די דאָזיגע פאַנאַטישע משכילים האָבען טאַקע פאַרבראַכט אַ קימערליכען, געדריקטען לעבען, און גאַנץ וועניג פון זיי האָבען געהאַט דאָס גליק צו געניסען די פרוכטען פון זייערע השכלה־פלאַנצונגען. דר. הארקאווי געהערט צו די דאָזיגע וועניגע גליקליכע, וואָס די השכלה איז געווען אַ גליק פאַר זיי און אַ גליק פאַר זייערע מיטמענשען. אָבער לייכט איז איהם דאָס אויך ניט אַנגעקומען. אַט דער דאָזיגער קליינער מאַגערער אידעל האָט דורכ־געמאַכט זיין וועג צו דער השכלה מיט אַ געוואַלדיגע גבורה און דער־גרייכט זיין יצעל מיט גרויס מסירת־נפש.

איז מיטען פון פאריגען יאהרהונדערט, בעת די השכלה באווע-
 גונג מיט איהרע אסימילאטארישע טענדענצען האבען זיך אנגעהויבען,
 קומענדיג פון בערלין, צו פארשפרייטען מיט שטורם און דראנג אין
 די מורח'לענדער פון אייראפא, מיטרייסענדיג מיט זיך די בעסטע
 כחות פון דער אידישער אינטעליגענציע און אונטערגראבענדיג די
 יסודות פונ'ם טראדיציאנעלען יודענטום — איז פלוצים געשאפען גע-
 ווארען אין יודענטום א נייער סארט ליטעראטור אונטער נאמען:
 „חכמת ישראל“, מיט'ן צוועק צוריקצוהאלטען דעם שטראם פון דער
 באוועגונג. די גרינדער פון דער דאזיגער ליטעראטור זיינען אייגענט-
 ליד געווען די אייגענע משכילים, וועלכע האבען פריהער יאהרענלאנג
 געקעמפט פאר דער השכלה און געוועקט אין פאלק דעם חשק צו
 בילדונג; אבער איינזעהענדיג שפעטער, אז דאס פאלק איז פיעל
 ווייטער אוועק ווי זיי האבען געדאכט, און אויב עס זאל ווייטער
 אזוי געהן דראהט גרויס געפאהר פאר'ן עקזיסטענץ פונ'ם יודענטום,
 האבען זיי אנגעהויבען זוכען מיטעל און וועגען פאר'ן קיום היהדות
 און אזוי געקומען צום געדאנק, אז דער בעסטער מיטעל וואלט געווען
 באקאנט צו מאכען דאס פאלק מיט זיין גלענצענדער פארגאנגענהייט
 און מיט זיינע קולטורעלע אוצרות. אויף די שאלות פון דער געביל-
 דעטער יוגענד: וואס אייגענטליך זיינען מיר? פארוואס זיינען מיר
 אנדערש ווי אלע? צו וואס ליידען מיר? פארוואס האבען אונז אלע
 פעלקער פיינט? וועט מען זיי קענען ענטפערען מיט היסטארישע
 באווייזע, אז אירען זיינען דאך אנדערש ווי אלע אנדערע פעלקער,
 דערמיט וואס קיין פאלק אין דער וועלט וואלט ניט געקענט אזוי לאנג
 עקזיסטירען אהן אן אייגען לאַנד, אהן אַ מלוכה און אהן אן אייגען
 שפראך. די היסטאריע וועט זיי באווייזען, אז בעת די אורעלטערן
 פון די היינטיגע ציוויליזירטע פעלקער האבען זיך נאך ארומגעטרי-
 בען אין די וועלדער, האבען מיר שוין געהאט א הויכע קולטור און
 א ברייטע ליטעראטור מיט גייסטיגע ריעזען, וועלכע גילטען נאך
 היינט אלס מוסטער פון גייסט און מאראל. — ובכו, אז ניט נאר דארפן
 מיר זיך ניט שעהמען מיט'ן יודענטום, נאר גאר שטאלצירען מיט
 איהם, און אז צוליעב אזא גלארריכע פארגאנגענהייט איז אויך כראי
 צו ליידען.

צום גליק האט דאס אידישע פאלק אין יענער צייט פראדוצירט
 פיעל גייסטיגע כחות. געהאט ככה אין א משך פון פינף און צוואנציג
 יאהר ארויסצוגעבען אזעלכע גדולים, ווי: צונץ, קראכמאל, פראנקעל,
 ראפאפארט, יאסס, שר"ל און נאך און נאך, וועלכע האבען אויפגע-
 שטעלט דעם בנין פון „חכמת ישראל“ און פיעל פון די אפטרעיניגע צו-
 ריקגעבראכט צום יודענטום. דאס אינטערעס פאר דער דאזיגער ווי-

סענשאפט איז באַלד אויך אַריבערגעגאַנגען צו די גוים, און אין פּיעל אוניווערזיטעטען זיינען געשאפּען געוואָרען קאַטעדרעס פאַר אידישע פּילאָזאָפּיע, פאַר דער אידישער קולטור היסטאָריע, פאַר דער העברעיִש אישער שפּראַך און ליטעראַטור. מיט אַ פאַר צעהנדליג יאָהר שפּעטער זיינען אויסגעוואַקסען נייע גייסטיגע ריעזען, ווי: גרעץ, גייגער, שטיינשניידער, לאַצאַרוס, דערנבורג, יעלינעק, קאַסעל, מילער און אַנדערע, וועלכע האָבען פאַרטגעוועצט די אַרבייט פון די פּריהערע, און אין מאַנכע פּרטים נאָך סיסטעמאַטישער און גרינדליכער.

אַ מערקווירדיגע זאַך, אַז גראַד אין רוסלאַנד און אין פּוילען, די צענטערס פון דער תּורה פאַר די לעצטע דריי הונדערט יאָהר, האָט זיך ניט געפונען קיין איינציגער אַריגינעלער געלעהרטער אויף דעם דאָזיגען געביעט. אפילו שפּעטער, בעת עס האָבען שוין אנגעהויבען צו ערשיינען וועכענטליכע און מאַנאַטליכע זשורנאַלען פאַר חכמת ישׂראל, אין דער העברעאישער און רוסישער שפּראַך, האָט מען זיך אויך נאָר באַנוצט מיט די חקירות און די לומדות פון די דייטשע און גאַליציאַנער געלעהרטע, ניט האָבענדיג קיין אייגענע. דער איינציגער אַריגינעלער געלעהרטער אין רוסלאַנד איז געווען רבי מתתיהו שטראַט-שוו. ער איז אָבער געווען צו וועניג פּראָדוקטיוו און מיט איהם צו זאַמען איז געשטאַרבען זיין חכמה. דער ריב"ץ (יצחק בער לעווינאָן) איז צוואָר געווען פּראָדוקטיווער, אָבער מיט זיין גאַנצער געלעהר-זאַמקייט קומט ער ניט צו די חכמי ישׂראל פון מערב, וועלכע האָבען געלעבט אין זיין צייט. דער ערשטער, און אפּשר דער איינציגער, געלעהרטער אין רוסלאַנד, וועלכער איז געשטאַנען אין איין מדרגה מיט די גרעסטע דייטשע געלעהרטע אין חכמת ישׂראל איז געווען אברהם אליהו הארקאווי.

געבארען אין יאָהר תקצ"ו אין נאַוואַרעדאָק (מינסקער גובערניע). זיין פאטער, יעקב האַרקאווי, איז געווען איינער פון די חשוב'סטע בעלי-ביתים פון שטאָרט און אַ גרויסער תלמיד-הם, וועלכער איז אויף דער עלטער אַוועק נאָך ארץ-ישׂראל און געפיהרט א ישיבה. דער קליינער עלניקע, נאָך זייענדיג א חרד-אינגעל, האָט מיט זיין אונגעווענהליכען זכרון געצויגען אויף זיך גרויס אויפמערקזאַמקייט, דען אַלץ וואָס ער האָט נאָר איין מאָל דורכגעלייענט פלעגט ער עס תיכּף איבערזאָגען אויסווייניק וואָרט פאַר וואָרט. מען דערצעהלט, אַז ער האָט זיך אַמאָל באַהאַלטען אויפ'ן בוידעם אין פאטערס הויז אַ גאַנצען מעת-לעת, מיטטעהענדיג מיט זיך דעם סדר-הדרות, און אַרונטערגעהענדיג האָט ער געוואוסט אויף אויסווייניק די נעמען פון אַלע גדולים מיט זייער כראַניקע. נאָך בר-מצוה האָט דער פאָטער איהם אַוועקגעשיקט לערנען אין דער דערבייאַגער שטעטעל איוויע

צום דארטיגען רב, איינער א גרויסער חרף. צו 16 יאהר האָט ער חתונה געהאט, און זיין שווער האָט איהם צוגעזאָגט אייביגע עקסט בתנאי ער זאל זיצען און לערנען, און ער האָט טאָקע געלערענט מיט גרויס התמדה. אין אַ פאַר יאהר נאָך דער חתונה, שוין האָבענדיג אַ קינה, האָט איהם דער שווער געשיקט קיין וואַלאַזין לערנען ביז ער וועט באַקומען סמיכות און זיך צוגרייטען צו רבנות. ער איז אָבער ניט לאַנג פאַרבליבען אין וואַלאַזין, דען גראַד דאָ, אין דער הייליגער ישיבה, אינעם גרעסטען צענטער פון דער תורה פון יענער צייט, האָבען פריהער ווי אומעטום אָנגעהויבען אַריינצושפּאַרען די שטראַלען פון דער השכלה־ליכט. די השכלה־ביכלאָך, וועלכע פלעגען אַרומגען בשתיקה פון האַנד צו האַנד, האָבען אויך דערגרייכט צו איהם און פאַרטומעלט די ריינע נשמה פונעם נאַאיווען קליינשטערטעלדיגען יוני־גענאַמאָ, וועלכער, אַ חוץ ש"ס און פוסקים, האָט ער, ביז יענער צייט, פון קיין אַנדערע ידיעות ניט געוואוסט. אַ גאַנצע מהפכה איז אין זיין אינערן וועזען ענטשטאַנען. זיין חשק צום לערנען און צו רבנות איז אַלץ ווינציגער און ווינציגער געוואָרען. נייע צוקונפּט־פלענער, נייע בענקענישען, נייע שטרעבונגען האָבען זיך אין זיין קאָפּ געטוי מעלט, ביז ער האָט אין איין שעהנעם פריהמאַרגען פאַרלאָזען וואַ־לאַזין, וואו ער האָט פאַרבראַכט אַ קנאַפען האַלבען יאהר, און צוריק־געקומען אַהיים, מיט'ן פעסטען באַשלוס צו פאַהרען קיין ווילנאַ און אַריינגעטראַטען אין דאַרטיגער ראַבינער שול.

געקומען צוריק אַהיים אַ גאַנץ אַנדער מענש, ווי ער איז אַוועקגעפאַהרען. ער האָט שוין ניט מעהר אַזוי פיעל געלערענט ווי פריהער, ווינציגער געגאַנגען אין בית־המדרש און פלעגט גאַנצע טעג זיצען פאַרשפּאַרט אין זיין צימער, אַריינגעטהאַן אין לייענען זייטיגע ספרים. מאַכע טעג פלעגט ער אַרומגען פאַרטראַכטערהייט, פאַר־זונקען אין געדאַנקען, ניט דערצעהלענדיג קיינעם וואָס איהם דריקט אויפ'ן האַרצען. צוליבע זיין משונה־דיגער אויפפיהרונג זיינען איהם דער שווער און די שוויגער, אויך די ווייב, דערנאַנגען די יאָהרען, ביז ער האָט אַמאַל געפונען מוטה צו ענטפלעקען זיין פרוי דעם סוד, מיט וועלכען ער טראַגט זיך אַרום, צו פאַהרען נאָך ווילנאַ אַנצוקומען אין ראַבינער־שול און שפעטער צו שטודירען דאַקטאָר אָדער אַן אַנדער פאַך. די פרוי, אַז אונוויסענדע קליינשטעדטעלדיגע וויבעל, דאַס דערהערענדיג, האָט שיער ניט געהלשט, און זי צוזאַמען מיט די עלטערן האָבען איהם אָנגעהויבען צו פייניגען, אַז די שטוב איז פאַר איהם געוואָרען אַן איינפאַכער גיהנום. נאָך אַ שטאַרקען אינוועניג סטען קאַמף איז ביי איהם געבליבען, אַז כדי צו דערגרייכען זיין צוועק, מוז ער קורס־כל אַפּגט'ן זיין ווייב. ביי זיין שווער און שוויגער

האט ער דאס שוין כמעט געפועל'ט, דען איידער צו האבען אן איידעם א „בערלינטשיק“, וואס זאל זיי פארשווארצען די אויגען, איז שוין כדאי'ער צו האבען א טאכטער א גרושה. דאגעגען האט זיך זיין פרוי איינגע'עקשנט, בשום אופן ניט צו נעהמען קיין גט, און עס האבען ניט געהאלפען קיין שום תחנונים און קיינע סטראשונקעס. פאר הארקאווי'ן איז קיין אנדער עצה ניט געבליבען ווי אפצוטהאן עפעס א גרויסע עבירה בפרהסיא, וואס זאל ארויסרופען אן עפענט' ליכען סקאנדאל, כדי די עלטערן זאלען קענען ווירקען אויף זייער טאכטער פטור צו ווערען פון אזא צרה.

נון, איז די פראגע, וואס פאר אן עבירה טהוט מען? קיין גרויסע הארבע עבירה האט ער ניט געהאט בכח צו טהאן. הארקאווי איז געווען פון דער נאטור א רעליגיעזער מענש, און אויך אין דער דא' זיגער שטורם-און-דראנג פעריאדע איז ער פארבליבען דער אייגענער פרומער יונגערמאן. וועגען די דאזיגע עבירה, וואס ער האט דא' מאלסט געטהאן, און וועלכע האט ענטשידען זיין גאנצע צוקונפט, געהען ארום פארשידענע וואריאציעס: אנדערע זאגען, אז ער האט אנגעהויבען צו עסען בגלוי'ראש און דוקא איז געגענווארט פון פרעמדע מענשען; אנדערע דערצעהלען, אז ער האט אמאל, שבת נאכ'ן טשאלענט, עפענטליך פאר אלעמען אין די אויגען, געגעסען א מיל' כיגען קיבעל. און דאס האט טאקע געווירקט. מען האט איהם תיכף אפגעניגט און ארויסגעטריבען פון שטוב, איבערלאזענדיג ביי זיי זיין קליינע טאכטער, וועלכע ער האט אבער שפעטער גענומען צו זיך קיין פעטערבורג און פארבליבען ביי איהם ביז צו ענד פון זיין לעבען.

געקומען קיין ווילנא ארים און עלענד, האט ער פאר דער ערשטער צייט געליטען גרויס דחקות, אבער נאכדעם ווי ער איז באוואוסט געווארען פאר איינעם פון די פעהיגסטע און פלייסניגסטע תלמידים פון ראבינער-שול, האט ער באקומען א פאר שטונדען אין נגיד'ישע הייזער און אנגעהויבען צו לעבען מעשה-מענש. פאר איהם איז וועניג געווען דער פראגראם פון ראבינער-שול מיט די קאזיאנע למודים, און האט פיעל געארבייט פאר זיך אויפ'ן געביט פון דער אידישער היס' טאריע. ער האט אנגעהויבען צו שרייבען אינטערעסאנטע מאנאגראפ' פיעס און היסטארישע ארטיקלען אין רוסישע זשורנאלען ווי אויך אין פינים „הכרמל“, און געצויגען אויף זיך אויפמערקזאמקייט פון געלעהרטע, באמערקענדיג אז א נייער, ליכטיגער שטערן באווייזט זיך אויפ'ן ליטערארישען הימעל.

אין יאהר 1863 האט ער געענדיגט דאס ראבינער-שול, פארלאזען ווילנא און אוועק קיין פעטערבורג צו שטודירען היסטאריע און אריענ'

טאלישע שפראכען, און איז שוין פארבליבען דארט איבער פינף-אונד-פופציג יאהר, ביז צום סוף פון זיין לעבען.

נאך זייענדיג א שטודענט אויף דער פעטערבורגער אוניווערזיטעט, האט זיך שוין ביי איהם געהאט ענטוויקעלט דער הוש פאר געזעלשאפטליכע ארבייט, און איז געווען דער ערשטער, וועלכער האט ארגאניזירט די אידישע שטודענטען אויף א נאציאנאלען פלאטפארם; געהאלטען פאר זיי היסטארישע לעקציעס איבער די אגדות פון תלמוד. דאס אלץ האט איהם אבער ניט געשטערט צו מאכען א שנעלע קארירערע, און שוין אין יאהר 1867, נאך א פיער-יעהריגען שטודיום, האט ער געענדיגט די אוניווערזיטעט מיט דער גרעסטער אויסצייכנונג און באקומען דעם טיטעל „קאנדידאט“. אין א יאהר ארום האט ער אפגעגעבען א צווייטען עקזאמען און שוין באקומען דעם טיטעל „מאגיסטער“; און איז א פאר יאהר שפעטער האט ער דערגרייכט צום ראנג פון א „דאקטאר פון אריענטאלישער היסטאריע“, וואס נאר גאנץ-געזעהלעטע מענשען אין רוסלאנד האבען דערגרייכט צום דאזיגען הויכען טיטעל.

די רוסישע רעגירונג, אנערקענענדיג זיין גרויסען ווערט פאר דער וויסענשאפט, האט איהם אויף איהרע הוצאות אוועקגעשיקט קיין אויסלאנד זיך צו פארפאלקאמען אין סעמיטישע שפראכען, כדי צו קענען שפעטער פארנעהמען א פראפעסאר-שטעל אין רוסלאנד. צו ריקומענדיג פון אויסלאנד, וואו ער האט זיך אויפגעהאלטען דריי יאהר אין בערלין און אין פאריז, איז ער באשטימט געווארען אלס פראפעסאר אין דער פעטערבורגער אוניווערזיטעט. ער איז אבער ניט לאנג פארבליבען אויף זיין שטעלע און איז געצוואונגען געווען איינצורייכען זיין רעזיגנאציע. אלס א פאריטיגונג האט ער באקומען די שטעלע פון ביבליאטעקאר אין דער אריענטאלישער אפטיילונג פון דער גרויסער קייזערליכער ביבליאטעק—א שטעלע וואס ער האט אנהייב געהאלטען אן ערד פופציג יאהר.

די סבה, פארוואס מען האט איהם ניט געלאזען ווייטער לייענען לעקציעס אין אריענטאלאגיע, כאטש ער איז שוין דאמאלסט געווען באוואוסט פאר איינעם פון די פאסערנסטע און פעהיגסטע אויף דעם דאזיגען געביט, איז אנגענומען אלס אקסיאם ביי זיינע ביאגראפן, אז ער איז געווען א קרבן צוליעב זיין אידישקייט. מען זאגט, אז מען האט איהם אויפגעפאדערט זיך צו שמדען, און ער האט קאטעגאריש ענטזאגט. מיר דאכט זיך, אז גערעכט איז ש. ס. ציטראו, וועלכער באשולדיגט אין זיין ספר „משומדים“—דעם משומד כוואלסאן, אז ער מיט זיינע מיאוסע אינטרוגעס האט צושטערט הארקאוויס קארירערע אלס פראפעסאר, ווייל אין די צייטען פון אלעקסאנדער דעם צווייטען

איז אידישקייט ניט געווען קיין חסרון און אין די רוסישע אוניווער-
זיטעטען האבען זיך טאקע געפונען מעהרערע אידישע פראפעסארען.

פראפעסאר כוואלסאן, וועלכער איז געווען הארקאווי'ס א האלבער
לאנדסמאן, ביידע באקומען דיזעלבע ערציהונג, ביידע האבען אלס רייפע
ערוואקסענע מענשען פארלאזען דעם בית-המדרש און זייער פאמיליענ-
לעבען און זיך גענומען צו בילדונג, ביידע געהאט די עהנליכע
פעהיגקייטען און געארבייט זייער גאנצען לעבען אויפ'ן געביט פון
אריענטאלישע וויסענשאפט — האט קיינמאל ניט געקענט מוחל זיין
הארקאווי'ן, פארוואס ער האט איהם ניט נאכגעטהאן און זיך ניט
געשמירט, האלטענדיג פון זיין איבערצייגונג, אז עס איז כדאי'ער צו זיין
אין פעטערבורג א פראפעסאר, ווי אין קארעליין א מלמד... כוואלסאן
האט שטענדיג אויסגענוצט זיין הויכע שטעלונג צו פארפאלגען האר-
קאווי'ן, וואו נאר ער האט געקענט. הארקאווי האט איהם באמת
אויך שרעקליך פיינט געהאט, ער פלעגט זעלטען ווען אין א געשפרעד
דערמאנען זיין נאמען, נאר שטענדיג זאגען דער „משומד“, און מען
האט שוין געוואוסט וועמען ער מיינט און איז שטארק בייז געווען
אויף די פראווינציעלע רבנים, וועלכע פלעגען קריכען צו כוואלסאנ'ען
קומענדיג קיין פעטערבורג.

די שנאה צווישען די ביידע האט זיך נאך מעהר פארשטארקט,
נאכדעם ווי הארקאווי האט אויפגעדעקט די פעלשונגען פון דעם קא-
ראאי פירקאוויץ, פאר וועמען כוואלסאן האט געהאלטען שטאל און
אייזען. אט דער דאזיגער פירקאוויץ האט אין זיין צייט אויפגע-
שטורעמט אלע חוקרי קדמוניות דורך זיינע אינטערעסאנטע אויס-
גראבונגען און ענטדעקונגען פון אלטע מצבות און האנדשריפטען, וואס
ער האט געמאכט אין קרים און אין קאווקאז, וועלכע האבען באוויזען,
אז די קאראאימען האבען שוין דארטען געוואוינט פון אלטע צייטען.
די געלערנטע וועלט האט זיך זעהר שטארק פאראינטערעסירט מיט די
דאזיגע ענטדעקונגען, און ניט בלויז די גוויאישע געלעהרטע האבען
געהאט דאס פולע צוטרויען צו פירקאוויץ'ן, נאר אויך די אידישע,
ווי א שטייגער: שמחה פינסקער, גרעץ און פיעלע אנדערע, און
אויף דעם דאזיגען יסוד איז געשאפען געווארען א גאנצע היסטארישע
ליטעראטור. אויף כוואלסאנ'ס רעקאמענדאציע האט די פעטערבורגער
קייזערליכע ביבליאטעק אפגעקויפט פון פירקאוויץ'ן זיין גאנצע קאלעק-
ציע און איהם באצאהלט דערפאר א ריזיגע סומע געלד. א הויך דעם
האט דער גאנצער טאראראם אויפגעהויבען דעם פרעסטיוז פון די
קאראאימער, און בפרט די קאראאימישע באפעלקערונג פון דער קרימער
האלבאינזל, וועלכע האבען דורכדעם אנגעהויבען צו פרעטענדירען

ביי דער רוסישער רעגירונג אויף באזונדערע רעכטע און פריווילעגיעס, וואס עס קומט זיי אלס אורבאוואוינער פון קרים.

דאָרף זיך גראַד מאַכען, אַז האַרקאַווי האַט דעמאָלט אונטער-
נומען אַ וויסענשאַפֿטליכע ריזע קיין קרים, און זוכענדיג און גריב־
לענדיג האַט ער אויסגעפונען, אַז כמעט אַלע פירקאַוויץ'ס מצבות־
אויפֿשריפטען און מאַנוסקריפטען, זיינען פון אַנהויב ביזן סוף פּאַל־
סיפּיצירט. עס האַט זיך אַרויסגעוויזען, אַז ער האַט גענומען נעמען
פון גדולים, און רופֿט זיי „הכמי קראים“, וועלכע האַבען גאָר קיינמאַל
ניט עקזיסטירט; אַז פּיעלע פון די מלומדים און גרויסע משוררים,
וואָס פירקאַוויץ האַלט זיי פאַר קאַראַאימען, זיינען זיי גאָר באמת
געווען אידען, און אויפֿגעוויזען, אַז דוקא די אידען זיינען געווען די
אורבאוואוינער פון קרים נאָך בעפאַר די קאַראַאימען האַבען זיך
דאַרטען באַזעצט. מיט דער הילף פון דעם דייטשען געלעהרטען,
פּראַפעסאָר הערמאַן שטראַק, האַט האַרקאַווי זיין גאַנצען מאַטעריאַל
פאַרעפֿענטליכט אין פאַרשידענע שפּראַכען און געבראַכט דערמיט אַ
גאַנצע מהפּכה אין דער געלעהרטער וועלט. אַלע גרויסע געלעהרטע,
וועלכע האַבען זיך געלאָזט פאַרפּיהרען פון דעם קאַראַאימישען שאַר־
לאַטאַן, האַבען זיך געשעמט די אויגען צו וויזען. באַזונדערס איז
שווער געווען דער קלאַפּ פאַר כוואַלסאַניען, וועלכער האַט אויסגע־
בראַכט אַ גרויסע סומע מלוכה־געלד פאַר די דאַזיגע פּאַליסיפּיקאַציעס,
און זיין רעפּוטאַציע האַט דאָרדן שטאַרק געליטען.

האַרקאַוויץ איז איבערהויפּט באַשערט געווען כל ימיו צו ליידען
פון משומדים. אין די אינגערע יאהרען האַט ער געליטען פון נאָך
אַז ערגערען משומד, פון באַוואוסטען מסור בראַפּמאַן, דער מחבר
פונ'ם אַנטיסעמיטישען בוך „קניגאַ קאַהאַלאַ“, וועלכער איז פול מיט
מסירות און שקרים וועגען דאָס אידישע „קהל“. בראַפּמאַן איז געווען
אַנגעשטעלט ביים ווילנער גענעראַל־גובערנאַטאָר אַלס למדן און מומחה
אין אידישע ענינים, אבער אַזוי ווי ער איז געווען אַ גרויסער עס־האַרץ
און שטענדיג נויטיג געהאַט ווער עס זאָל איהם איבערזעצען פון
העברעאיש אויף רוסיש, האַט ער זיך געווענדעט צו האַרקאַוויץ, וועל־
כער איז דעמאָלט געווען אַ הונגעריגער שטודענט פון ווילנער ראַבי־
נערישול, אַז ער זאָל ביי איהם אַרבייטען אַלס איבערזעצער און איהם
געוואָלט גוט באַצאַהלען דערפאַר. האַרקאַווי, קענענדיג דעם דאָך
זיגען תּכשיט, האַט ניט געוואָלט הערען פון איהם, כאַטש ער האַט
זיך דאַמאָלט געפונען אין אַ שרעקליך גרויסער נויט. בראַפּמאַנען
האַט דאָס זעהר פאַרדראַסען און ער האַט אַנגעהויבען צו רודפֿן האַר־
קאַוויץ אויף שריט און טריט. עס האַט געהאַלטען דערביי, אַז צו
ליעב זיינע ריפּות האַט דער קריסטליכער דירעקטאָר פון דער ראַבי־

נערי־שול געוואלט אָפּנהמען פון האַרקאוויין זיין אַרימע חודש־פענסיע. שפּעטער, בעת די רעגירונג האָט באַשלאָסען צו שיקען האַרקאוויין אויף איהרע הוצאות אין אויסלאַנד, האָט דער דאָזיגער לומפּ אָנגע־ווענדעט אַלע כחות דאָס ניט צו דערלאָזען, וואָס ער האָט אָבער ניט געהאַט כּחה דאָס דורכצופיהרען.

אין מעהרערע יאָהר אַרום, בעת האַרקאווי האָט שוין געהאַט אַ גרויסען נאָמען אין דער וועלט און פאַרנומען אַ בכבוד'ע שטעלע ביי דער רעגירונג אַלס ביבליאָטעקאַר, איז איהם אויסגעקומען זיך גוט אָפּצורעכענען מיט'ן צורר בראַפּמאַן, און איהם אַרויסשטעלען פאַר דער עפענטליכקייט אין זיין ריכטיגע געשטאַלט — אַלס נאָר און עס־האַרץ, פאַראַרוואַכט, אַז בראַפּמאַן זאָל אַראָפּ פון דער סצענע, און אַז זיינע פּריינד און באַשיצער זאָלען זיך אַפּטרייסלען פון איהם. געב בראַכט דערצו האָט דער פאַלגענדער שפּאַס: אין אַ געוויסען טאָג איז בראַפּמאַן אַריינגעקומען אין דער ביבליאָטעק און געבעטען האַרקאוויין ער זאָל איהם זאָגען, וואָס זיינען דאָס פאַר אַ ספרים מיט'ן נאָמען „איביר“, „איבירעס“, וועלכע געוועהנליך אַלע מהברים ציטירען זיי ביי יעדער געלעגענהייט. (באמת זיינען דאָס גאַנצן קיין נעמען פון „ספרים“, נאָר פּשוט'ע לאַטיינישע ווערטער, מיט וועלכע מהברים באַנוצען זיך אין זייערע הערות, וועלענדיג אָפּשיקען דעם לעזער זיך איינצוקוקען אין די ערטער, וועלכע זיי האָבען פּריהער ציטירט.) האַרקאווי האָט זיך געמאַכט גאַנץ תּמיעוואַטע און געהייסען בראַפּ מאַניען אויפּשרייבען די נעמען פון די ביידע „ספרים“ אויף אַ ביבלי־אַטעק־אַרטעל מיט זיין אונטערשריפט, ווי דער שטייגער איז, און די דאָזיגע קאַרטעל האָט האַרקאווי שפּעטער פאַרעפענטליכט אין דער פרעסע, צו צייגען דערמיט די געוואַלדיגע עס־האַרצות פון דעם דאָזיגען „מלומד“, וועלכער האָט זיך פאַרמאַסטען צו זיין אַ בריסמכא אין ליטעראַטור. פעטערבורג האָט דאָן געקלונגען פון דעם דאָזיגען שפּאַס, און בראַפּמאַן האָט געכאַפט המנים מפּלח.

דער מאַמר הז"ל „תּלמידי חכמים כל זמן שמזקינין דעתן מיושבת עליהן“ איז אינגאַנצען מקוים געוואָרען אויף דר. האַרקאווי. וואָס עלטער ער איז געוואָרען, אַלץ מעהר גייסטרייך און מעהר פּראַדוקטיוו איז ער געווען. כּמעט אין אַלע איראָפּעאישע זשורנאַלען און יאָהר־ביכער פאַר ליטעראַטור און וויסענשאַפט איז ער געווען אַ מיטאַר־בייטער. זיין נאָמען אַלס גרויסער געלעהרטער איז געוואָרען אַלץ מעהר און מעהר באַקאַנט און די גרעסטע וועלט־געוועלשאַפטען פאַר אַרבעט־אַניגע און אַריענטאַלישע פאַרשונגען האָבען איהם אויסגענומען פאַר זייערע אַ מיטגלידער. פון מעהרערע מלוכות האָט ער באַקומען אַרדענס און מעדאַלען, אונטער אנדערע אויך פון דער רוסישער מלוכה.

וועלכע איז ניט געווען שטארק פארשווענדעריש אין געבען אידען מערעלען, העכסטענס צו די רייכע אידען, וועלכע פלעגען ספענדען ריעזיגע נדבות פאר די מלוכה־אנשטאלטען און פאר פאטריאטישע צוועקען.

אין יאהר 1889 האט ער באקומען פון דער שפאנישער מלוכה דעם „איזאבעלאַארדען“ פאר וויכטיגע ליטערארישע ארבייט בנוגע שפאניען. אויפ'ן פאטענט פון ארדען האט גע'חתמעט די שפאנישע קעניגין קריסטינע, וועלכע האט דאמאלסט רעגירט אין נאמען פון איהר יונגען זוהן, דער איצטיגער שפאנישער מלך אלפאנזא דער דריי־צעהנטער. כמעט אלע צייטונגען האבען זיך אפגעשטעלט אויף דער דאזיגער היסטארישער מערקווירדיגקייט און דערביי באמערקט, אז די מלכה איזאבעלא, וועלכע האט פיינט געהאט אידען שנאת מות און מיט דער גרעסטער אכזריות זיי ארויסגעטריבען פון לאנד, האט זיך בשום אופן ניט געקענט פארשטעלען, אז דער ארדען, וועלכען זי אליוו האט געשטיפטעט, געוועהנליך נאך פאר גוטע און פרומע קריסטען, זאל אין פיר הונדערט יאהר ארום אז אנדערע שפאנישע קעניגין דערמיט דעקארירען א אידען, און דוקא א פרומען און געטרייען אידען...

באזונדערס פראדוקטיוו איז הארקאווי געווען אין די אכציגער יאהרען. א דאנק איהם האט צוריק אויפגעלעבט די וועלט־חברה „מקיצי נרדמים“, ארויסצוגעבען די וויכטיגע מאנוסקריפטען פון די אלטע אידישע פילאזאפען און דיכטער, וועלכע געפינען זיך צווייטע און צושפרייט אין פארשידענע ביבליאטעקען. זיינע מיט ארבייטער זיינען געווען: מתתיהו שטראשון, באראן דוד גינצבורג, פראפעסאר דערנבורג, דר. בערלינער און נאך געלעהרטע, יעדער אין זיין מקצוע. די וויכטיגסטע ארבייט איז אבער דאך געווען זיינע, און דאס איז די אויסגאבע פון די „תשובות הגאונים“ פון דעם אייני־ציגען כתיביר וואס האט זיך געפונען אין רוסישען קייזערליכען ביבליאטעק. די דאזיגע אויסגאבע מיט זיינע וויסענשאפטליכע און לומדי־שע אנמערקונגען, האט אין זיין צייט אויפגעשטורעמט די אידישע געלעהרטע וועלט. די רבנים האבען געפונען אין די בידאיצט אונבאָקאנטע תשובות פון די ערשטע גאונים, זעהר פילע חדושים, וועלכע האבען געמאכט אין מאַנכע פרטים אז איבערקעהרעניש אין אייניגע אנגענומענע הלכות; די געלעהרטע אין חכמת ישראל האבען געפונען אוצרות פון נייע הקירות אין די מאטעריאלען, וועלכע שפיגלען זיך אפ אין די תשובות, וואס דורכדעם זיינען זיי באקאנט געווארען מיט'ן גייסטיגען און מאטעריעלען לעבן פון יענער אונבאָוואוסטער תקופה.

ווי געוואלדיג גרויס זיין פראדוקטיוויטעט איז געווען, קען מען זעהן פון ספר „זכרון לאברהם אליהו“, וואס האבען ארויסגעגעבען זיינע תלמידים באראן דוד גינעבורג און יצחק דוב מארקאז צו זיין זיבעציג יעהריגען יובילעאום, אין יאהר תרס"ו. דער באוואוסטער ביבליו-אגראף דוד מגיד צוזאמען מיט דר. פאזנאנסקי, האבען צוזאמענגעשטעלט א רשימה פון אלע ספרים און גרעסערע מאמרים אין חכמת ישראל, וואס הארקאווי האט אנגעשריבען ביז צו יענער צייט, און עס קומט ארויס, אז אין דער העברעאישער שפראך האט ער אנגעשריבען אזעל-כע 148, אין דער רוסישער שפראך 140, אין דייטש 86, אין פראנצויזיש 11 און אין ענגליש 7. א גרויסער קרעדיט קומט הארקאווי, וואס ער האט די מייסטע און בעסטע פון זיינע ליטערארישע ארבייטען אנגעשריבען אויף העברעאיש, און דערצו נאך אין א לייכטען פאפולערערן סגנון, ניט קוקענדיג אויף די אנדערע אידישע געלעהרטע אין מערב-איראפא, וועלכע האבען געשריבען זייערע ווערק, מיט גאנץ קליינע אויסנאמען, אין זייערע לאנדעס-שפראכען.

דר. הארקאווי, וועלכער האט כמעט זיין גאנצען לעבען אפגע-לעבט אין פעטערבורג און געזעהן מיט זיינע אויגען די אידישע צרות און רדיפות, דורכדעם וואס זיי ווערען באטראכט פון דער רעגירונג און פון פאלק, פאר א פרעמדען עלעמענט—האט ער געענדיג גע-זוכט צו באווייזען מיט היסטארישע פאקטען, אז אידען טעהערען צו די אורבאוואהנער פון רוסלאנד, און אז פון אלטע צייטען אז האבען זיי שוין געלעבט צוזאמען מיט די סלאווען און שטענדיג אויפ'ן בעסטען און פריינדליכסטען אופן, ובכן—פארדינען זיי גלייכבארעכ'טיגונג. און דאס איז טאקע געווען דער טענדענץ פון זיין באריהמטען ספר „היהודים ושפת הסלאוויים“, פאר וועלכען ער האט באקומען דעם טיטעל „מאגיסטער“. ער באקעמפט אין דאזיגען ספר די אנגענומענע מיינונג פון פיעל היסטאריקער, אז די ערשטע אידען וואס זיינען געקומען אין דרום-רוסלאנד שטאמען פון דייטשלאנד. מיט היסטא-רישע פאקטען באווייזט ער זייער טעות, און שטעלט פעסט, אז די אידען האבען זיך דארט שוין באזעצט מיט אן ערך 1200 יאהר צוריק, קומענדיג אהין פון די גריכישע מדינות, וואו זיי האבען זיך דארטען אויפגעהאלטען פון אלטע צייטען ביי די ברעגעס פון שווארצע ים. אנדערע זיינען דארטען געקומען נאך פריהער, פון פרס, מדי און בכל און געמאכט זייער וועג איבער די קאווקאזער בערג. זייער שפראך איז געווען אין דער ערשטער צייט סלאוויש, די שפראך פון זייערע שכנים, און ערשט איז מעהערע יאהרהונדערטע ארום, אין פינסטערן מיטעל-אלטער, בעת עס האבען זיך אנגעהויבען די גרויסע גירושין פון דייטשלאנד, און א מאסע אויסוואנדערער האבען זיך א שפאר

געטהאז אין דרום־רוסלאַנד, האבען די נייע אירעזן מיט זייער העכערער קולטור און מיט זייער מיטגעבראכטער דייטשער שפראך, פארדרענגט די סלאווישע שפראך, וואָס די שפורען פון דער דאזיגער שפראך געפינען זיך נאך היינט אין זייער אידישידייטשען זשאַנגאַן.

האַרקאַווי האָט זיך כל ימיו געפיהרט ווי אן אמת'ער תלמיד־חכם, געלערענט תורה לשמה און איהר ניט געמאכט פאַר אַ קרדום לחפור בה. ער האָט אַנגעשריבען הונדערטער אַרטיקלען אין זשורנאַלען און יאָהריכער, און זיך ניט געלאָזען דערפאַר באַצאַהלען. אויך האָט ער מעהערע יאָהר געאַרבייט אומזיסט אין דער חברה „מפיצי השכלה“ אַלס מזכיר, אַ פּאַסטען וואָס זיין נאַכפּאַלגער, דער משורר יהודה ליב גאַרדאַז, האָט דערפאַר באַקומען גוט באַצאַהלט. אפילו בעת ער איז נאָך געווען אַן אַרימער שטודענט און פּלעגט לייענען לעקציעס אַבער אידישער היסטאָריע, פּלעגט ער די גאַנצע חכנסה אָפּגעבען פאַר אַרימע שטודענטען און אויף אַנדערע צדקות.

דר. האַרקאַווי, מיט זיין מוסטערהאַפּטער הנהגה, איז געווען דער אמת'ער טיפּ פון אַן אַדם העליון. זיינע עניוּות איז געווען אַן אויפ־ריכטיגע, קיינמאַל ניט געזוכט קיין געלד און ניט קיין כבוד און מיט זיין אויסגעהאַלטענער פרומקייט האָט ער ניט איינמאַל מקדש השם ברבים געווען. זיין הויז איז כמעט געווען די איינציגע אידישע כשריע הויז צווישען די אַלע גרויסע געלעהרטע אין פעטערבורג, און ער פּלעגט אין קיין פרעמדע הויז ניט עסען, וואו ער האָט ניט געוואוסט, אַז עס פיהרט זיך שטרענג כשר, סידען מען האָט איהם צוגעגרייט אַזעל־כע מאַכלים, וועלכע מען מעג עסען. אויך אין די גוי'אישע קריזען, וואו ער פּלעגט פאַרקעהרען, האָט מען אויך געוואוסט, אַז האַרקאַווי עסט נור כשר. בעת ער איז אַמאַל געווען אַלס גאַסט—אויף איינער פון זיינע וויסענשאַפּטליכע נסיעות אין קאַווקאַז—ביים נאמעסטניק פירשט קאַראַסיק־רודוקאַוו, אין טיפּליס, האָט דער פירשט באַשטעלט ביי אַ טיפּליסער שוחט ציבוברענגען כשריע עסען פאַר האַרקאַווי, פאַר דער צייט. וואָס ער האָט זיך אויפּגעהאַלטען ביי איהם, אַ זאך וואָס האָט דאַמאַלסט אַרויסגערופען אַ גרויסען קדושהשם ביי די טיפּליסער אידען.

ער איז אויך געווען אַ שטרענגער שומר שבת, און אין די צעהנדליג־גער יאָהרען וואָס ער איז געווען נבאי אין דער גרויסער שוהל, האָט ער כמעט ניט דורכגעלאָזען אַ שבת, אין וועלכען ער איז ניט געקומען צום דאַוונען, כאַטש ער האָט געוואוינט ווייט פון שוהל און איז שטענדיג געגאַנגען צופּוס. נאָך זייענדיג אַ שטודענט איז ער שוין באַוואוסט געווען ביי זיינע חברים און ביי די פּראַפעסאָרען, אַז ער עסט ניט קיינע מאַכלות אסורות—אַ זעהר זעלטענע זאך אין יענער

ציט, ווען צווישער דער אידישער שטודירענדער יוגענד האָט איהר געקענט געפינען אַלץ וואָס איהר ווילט: ראַדיקאַליזם, אַנאַרכיזם, ניי הילזם, אָבער נאָר ניט אידישקייט, און אַ פּשיטא שוין פרומקייט... בעת האַרקאווי האָט געענדיגט זיין שטודיום אין דער פעטערבורג גער אוניווערסיטעט און באַקומען אַ גאַלדענעם מעדאַל פאַר אויס־צייכענונג, האָט דער בילדונגס־מיניסטער — לויט דער אַלטער רוסישער טראַדיציע — איהם איינגעלאָרען צוזאַמען מיט די אַנדערע שטודענטען, וועלכע האָבען באַקומען אויסצייכנונגען, צו אַן עהרע־דינער אין זיין הויז. איידער מען האָט זיך געזעצט צום טיש, האָט האַרקאווי אויפ־מערקזאַם געמאַכט דעם געהילפ־סיניסטער דעליאַנאָוו, אַז לויטן אידישען דין וועט ער ניט קענען עסען פון געוויסע מאַכלים וואָס מען וועט דערלאָנגען צום טיש. דעליאַנאָוו, דער שפּעטערדיגער ביל־דונגס־מיניסטער, אַ זעהר ליבעראַלער מענש, האָט אוועקגעזעצט האַר־קאווי נעבען זיך, און ביי יעדען מאַכל וואָס מען האָט דערלאָנגט צום טיש פֿלעגט דעליאַנאָוו נאַכפּרעגען ביי די משרתים, פון וואָס דער מאַכל איז צוגעגרייט, דאַמיט האַרקאווי זאָל וויסען אויב ער מעג דאַס עסען אָדער ניט. דער מיניסטער האָט דאַס באַמערקט, און נאָכזי עסען האָט ער געפּרעגט דעליאַנאָוו צוליעב וואָס ער האָט זיך ערקונדיגט ווי יעדער געריכט ווערט געמאַכט. נאַכדעם ווי דער מיניסטער האָט זיך דערוואוסט פון דער אורזאַך, האָט ער צוגערופּען האַרקאווי און מיט אַ שמייכלדיגע מינע איהם געזאַגט, אַז דער אויבערפּראַקוראַר פון הייליגען סינאַד (דער אייגענער בילדונגס־מיניסטער איז צוגלייך געווען דער פּראַקוראַר פון סינאַד, ד. ה. דער מיניסטער איבער אמונה ענינים) געפינט פאַר ניטגיג צו פאַרקלאָגען האַרקאווי פאַרן בילדונגס־מיניסטער, פאַר דער באַליידיגונג, אויסצובראַקירען זיינע גוטע גע־שמאַקע מאַכלים. דאַרויף האָט איהם האַרקאווי געענטפּערט: „אדרבא, ווען איך וואַלט יא גענעסען אַלץ וואָס מיין אמונה ערלויבט מיר ניט, וואַלט מיר דאַמאַסט דער בילדונגס־מיניסטער געקענט פאַרקלאָגען פאַרן אויבערפּראַקוראַר, הַלמאי איך פאַרשווערן מיין אמונה.“ דעם מיניסטער איז דער ענטפּער זעהר געפּעלען געווען און האַרקאווי איז ביי איהם געוואָרען אַ גרויסער תקיף.

אין די לעצטע יאהרען פון זיין לעבען איז איהם זעהר שלעכט גענאַנען, און בעת איך האָב איהם געזעהן אין יאהר 1915 איז שוין מעהר קיין שפור ניט געווען פון דעם אַמאָליגען, שטענדיג לעבעהאַפטען און באַוועגליכען האַרקאווי. די מלחמה האָט איהם אינאַנצען צוזאַמענגעבראַכען. אַפּגעשניטען פון דער וועלט, אַפּגעריסען פון זיינע חברים — די גרויסע אייראָפּעאישע געלעהרטע — מיט וועמען ער האָט נאַכאַנאַנד געפּיהרט אַ קאַרעספּאַנדענץ; דערצו נאָך די שרעקליכע אידישע צרות איז רוסלאַנד בעת דער מלחמה; די גרויזאַמע ריפּות

פון דער ממשלה; די מערדערישע בבלולים פון דער אַנטיסעמיטישער פרעסע — אט דאס אלץ האט געווירקט, אז זיין פראדוקטיווער, וויסער שאפטליכער קוואל האט אנגעהויבען אויסצוטריקענען און דאס לעבען איז איהם נמאס געווארען. א הויך דעם האט ער די לעצטע יאהרען שטארק געליטען פון רומאטיזם, און וואכענלאנג האט ער ניט געקענט ארויסגעהן פון שטוב, אז אויך אין דער קייזערליכער ביבליאטעק, וואו ער איז געווען בעאמטער פון צעהנדליגער יאהרען, האט ער זעל'טען געקענט קומען.

אין די עטליכע גליקליכע חדשים פון קערענסקיס ממשלה, האט הארקאווי פאר א קורצער צייט באקומען ווידער אז אינטערעס פארן לעבען. בעת עס איז דאמאלסט געגרינדעט געווארען די ארגאניזאציע „נצה ישראל“, צו ארגאניזירען דאס ארטאדאקסישע יודענטום אין רוסלאנד, האט ער זיך מיט גרויס צופרידענהייט דערצו אנגעשרלאסען, געגעבען זיין חתימה אויפ'ן „קוליקורא“ און צוגעזאגט צו ארבייטען, אויף ווי ווייט זיינע כחות וועלען איהם ערלויבען. לידער האבען די האניגחדשים, נאך דער ערשטער רעוואלוציע, ניט לאנג אנגעהאלטען. עס זיינען געקומען די באלשעוויקעס און געמאכט א תל צו אלע זיסע חלומות. צוואמען מיט דער גאנצער רוסישער אינטעליגענציע האט הארקאווי שטארק געליטען פון די באלשעוויק'ישע פאראנדקעס און געכאפט ביסלאכווייז אונטערהונגען. זיין מאטעריעלע לאגע איז געווען אויף אזוי ווייט געדריקט, אז ער האט געמוזט פארקויפען א טהייל פון זיין רייכער ביבליאטעק, וואס ער האט געהאט אין זיין צוואה אפגעשריבען פאר דער חברה „מפיצי השכלה“, אום צו קענען מאכען א לעבען.

דעם לעצטען מאל האבען מיר זיך געזעהן דעם ערשטען טאג סכות פון יאהר תרע"ה, בעפאר מיין אפפאהרען פון פעטערבורג, איז דער קהלישער סוכה ביי דער גרויסער קאהרשוהל. אזוי ווי ער פלעגט ניט פאהרען אום יום־טוב, איז ער געגאנגען צופוס, אזש פון זיין וואוינונג, איז די ראטעס, ביז צו דער אפיצערסקער גאס, א מהלך פון א פאר ענגלישע מייל, כדי צו קענען כאטיש איינמאל מאכען קידוש אין סוכה. מיר איז אויסגעקומען צו זיצען נעבען איהם. ער איז גראד געווען זעהר גוט אויפגעלעגט און באקומען צו הערען פון איהם אייניגע נייסטרייכע באמערקונגען. איד עראינער מיך איינע פון זיינע ווערטלאך אז ער פארשטעהט ניט די תפלה וואס מיר בעטען, צו האבען די זכיה צו זיצען אין דער סוכה פון „עורו של ליתן“, דאכט זיך נאכ'ן דין איז דאס גאר א פסול'ע סוכה...

הארקאווי איז געשטארבען אין מארטש, 1919, און עלטער פון פיער-און-אכציג יאהר.

